



ပြည်ထောင်စုသမ္မတမြန်မာနိုင်ငံတော်အစိုးရ
 မြေလွတ်၊မြေလပ်နှင့်မြေရိုင်းများစီမံခန့်ခွဲရေးဗဟိုကော်မတီ

အမိန့်ကြော်ငြာစာ

အမှတ် (၂၀/၂၀၂၁)

၁၃၈၃ ခုနှစ်၊ တော်သလင်းလဆန်း ၂၈ ရက်

(၂၀၂၁ ခုနှစ်၊ စက်တင်ဘာလ ၁၄ ရက်)

**ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ်မြေလွတ်၊ မြေလပ်နှင့်
 မြေရိုင်းများစီမံခန့်ခွဲရေးကော်မတီ ပြင်ဆင်ဖွဲ့စည်းခြင်း**

၁။ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေကို ပြင်ဆင်သည့် ဥပဒေ (၂၀၁၈ခုနှစ်) ပုဒ်မ၃-က၊ ပုဒ်မ၁၇တို့အရ နိုင်ငံတော်စီးပွားဖွံ့ဖြိုးတိုးတက်ရေးအတွက် မြေလွတ်၊ မြေလပ်နှင့် မြေရိုင်းများကို အသုံးပြု၍ စိုက်ပျိုးရေးနှင့် မွေးမြူရေးလုပ်ငန်းများကို ထိရောက်မှန်ကန်စွာ အသုံးချစီမံဆောင်ရွက်နိုင်ရန်နှင့် မြေလွတ်၊မြေလပ်နှင့်မြေရိုင်းများလုပ်ပိုင်ခွင့်၊ အသုံးပြုခွင့်နှင့် စပ်လျဉ်း၍ တင်ပြလာသည့် ကိစ္စရပ်များအတွက် စိစစ်သုံးသပ်ခြင်းနှင့်ညှိနှိုင်းဆောင်ရွက်ခြင်းများကို လုပ်ကိုင်ဆောင်ရွက်နိုင်ရန် “ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ်မြေလွတ်၊ မြေလပ်နှင့်မြေရိုင်းများ စီမံခန့်ခွဲရေးကော်မတီ”ကို အောက်ပါပုဂ္ဂိုလ်များဖြင့် ပြင်ဆင်ဖွဲ့စည်းလိုက်သည်။

(က) ပြည်ထောင်စုနယ်မြေမြေလွတ်၊ မြေလပ်နှင့် မြေရိုင်းများစီမံခန့်ခွဲရေးကော်မတီ

- (၁) နေပြည်တော်ကောင်စီဥက္ကဋ္ဌ ဥက္ကဋ္ဌ
- (၂) နေပြည်တော်ကောင်စီအဖွဲ့ဝင် (၁) ဦး အဖွဲ့ဝင်
- (၃) ဦးစီးအရာရှိ(ပထမတန်း) စစ်ထောက်(လုပ်ငန်း) အဖွဲ့ဝင်
 နေပြည်တော်တိုင်းစစ်ဌာနချုပ်
- (၄) ဒုတိယညွှန်ကြားရေးမှူးချုပ် အဖွဲ့ဝင်
 နေပြည်တော်အထွေထွေအုပ်ချုပ်ရေးဦးစီးဌာန
- (၅) ဦးစီးဌာနမှူး အဖွဲ့ဝင်
 နေပြည်တော်စိုက်ပျိုးရေးဦးစီးဌာန
- (၆) မန်နေဂျာ အဖွဲ့ဝင်
 နေပြည်တော်မြန်မာ့လယ်ယာဖွံ့ဖြိုးရေးဘဏ်
- (၇) ဦးစီးဌာနမှူး အဖွဲ့ဝင်
 နေပြည်တော်မွေးမြူရေးနှင့်ကုသရေးဦးစီးဌာန

- (၈) ဦးစီးဌာနမှူး အဖွဲ့ဝင်
ငါးလုပ်ငန်းဦးစီးဌာန
- (၉) ဦးစီးဌာနမှူး အဖွဲ့ဝင်
နေပြည်တော်သစ်တောဦးစီးဌာန
- (၁၀) ဦးစီးဌာနမှူး အဖွဲ့ဝင်
နေပြည်တော်ပြည်တွင်းအခွန်များဦးစီးဌာန
- (၁၁) ဦးစီးဌာနမှူး အဖွဲ့ဝင်
နေပြည်တော်စီမံကိန်းရေးဆွဲရေးဦးစီးဌာန
- (၁၂) ညွှန်ကြားရေးမှူး အဖွဲ့ဝင်
သတ္တုတွင်းဦးစီးဌာန
- (၁၃) တိုင်းရင်းသားအခွင့်အရေးများ ကာကွယ်စောင့်ရှောက်ရေး အဖွဲ့ဝင်
ဦးစီးဌာန(ရုံးချုပ်)မှ ကိုယ်စားလှယ်(၁)ဦး
- (၁၄) ဒေသခံတိုင်းရင်းသားလူမျိုးစုကိုယ်စားလှယ်များ၊ အဖွဲ့ဝင်
တောင်သူလယ်သမားကိုယ်စားလှယ်များ၊
အရပ်ဘက်ဆိုင်ရာ အဖွဲ့အစည်းကိုယ်စားလှယ်များ၊
သင့်လျော်သည့် ပညာရှင်များ
- (၁၅) ဦးစီးဌာနမှူး အတွင်းရေးမှူး
နေပြည်တော်လယ်ယာမြေစီမံခန့်ခွဲရေးနှင့် စာရင်းအင်း
ဦးစီးဌာန
- (ခ) တိုင်းဒေသကြီး သို့မဟုတ် ပြည်နယ်မြေလွတ်မြေလပ်နှင့်မြေရိုင်းများစီမံခန့်ခွဲရေးကော်မတီ
 - (၁) ဝန်ကြီးချုပ် ၃ ကဏ္ဍ
တိုင်းဒေသကြီး/ပြည်နယ်အစိုးရအဖွဲ့
 - (၂) တိုင်းဒေသကြီး/ပြည်နယ်အစိုးရအဖွဲ့ဝင် အဖွဲ့ဝင်
ဝန်ကြီး (၁) ဦး
 - (၃) ဦးစီးအရာရှိ(ပထမတန်း) စစ်ထောက်(လုပ်ငန်း) အဖွဲ့ဝင်
တိုင်းစစ်ဌာနချုပ်

- (၄) တိုင်းဒေသကြီး/ပြည်နယ်အုပ်ချုပ်ရေးမှူး
အထွေထွေအုပ်ချုပ်ရေးဦးစီးဌာန အဖွဲ့ဝင်
- (၅) တိုင်းဒေသကြီး/ပြည်နယ်ဦးစီးဌာနမှူး
စိုက်ပျိုးရေးဦးစီးဌာန အဖွဲ့ဝင်
- (၆) တိုင်းဒေသကြီး/ပြည်နယ်မန်နေဂျာ
မြန်မာ့လယ်ယာဖွံ့ဖြိုးရေးဘဏ် အဖွဲ့ဝင်
- (၇) တိုင်းဒေသကြီး/ပြည်နယ်ဦးစီးဌာနမှူး
မွေးမြူရေးနှင့် ကုသရေးဦးစီးဌာန အဖွဲ့ဝင်
- (၈) တိုင်းဒေသကြီး/ပြည်နယ်ဦးစီးဌာနမှူး
ငါးလုပ်ငန်းဦးစီးဌာန အဖွဲ့ဝင်
- (၉) တိုင်းဒေသကြီး/ပြည်နယ်ဦးစီးဌာနမှူး
သစ်တောဦးစီးဌာန အဖွဲ့ဝင်
- (၁၀) တိုင်းဒေသကြီး/ပြည်နယ်ဦးစီးဌာနမှူး
ပြည်တွင်းအခွန်များဦးစီးဌာန အဖွဲ့ဝင်
- (၁၁) တိုင်းဒေသကြီး/ပြည်နယ်ဦးစီးဌာနမှူး
စီမံကိန်းရေးဆွဲရေးဦးစီးဌာန အဖွဲ့ဝင်
- (၁၂) တိုင်းဒေသကြီး/ပြည်နယ်ရုံးခွဲတာဝန်ခံ
သတ္တုတွင်းဦးစီးဌာန အဖွဲ့ဝင်
- (၁၃) တိုင်းဒေသကြီး/ပြည်နယ်ဦးစီးဌာနမှူး
တိုင်းရင်းသားအခွင့်အရေးများ ကာကွယ်စောင့်ရှောက်ရေး
ဦးစီးဌာန အဖွဲ့ဝင်
- (၁၄) ဒေသခံတိုင်းရင်းသားလူမျိုးစုကိုယ်စားလှယ်များ၊ အဖွဲ့ဝင်များ
တောင်သူလယ်သမားကိုယ်စားလှယ်များ၊
အရပ်ဘက်ဆိုင်ရာ အဖွဲ့အစည်းကိုယ်စားလှယ်များ၊
သင့်လျော်သည့် ပညာရှင်များ

(၁၅)တိုင်းဒေသကြီး/ပြည်နယ်ဦးစီးဌာနမှူး

အတွင်းရေးမှူး

လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန

၂။ ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ်မြေလွတ်၊ မြေလပ်နှင့်မြေရိုင်းများ စီမံခန့်ခွဲရေးကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်ပါသည်-

- (က) ဧက ၃၀၀ ထက်မပိုသော မြေလွတ်၊ မြေလပ်နှင့်မြေရိုင်းများကို စိုက်ပျိုးရေးလုပ်ငန်းတွင် နှစ်ရှည်ပင်၊ ဥယျာဉ်ခြံသီးနှံနှင့် စက်မှုကုန်ကြမ်း ရာသီသီးနှံတို့ အတွက်လည်းကောင်း၊ ဧက ၅၀ ထက်မပိုသော မြေလွတ်၊ မြေလပ်နှင့်မြေရိုင်းများကို မွေးမြူရေးလုပ်ငန်းအတွက် လည်းကောင်း တည်ဆဲဥပဒေများနှင့်အညီ နေပြည်တော်ကောင်စီ၊ တိုင်းဒေသကြီး/ပြည်နယ် အစိုးရအဖွဲ့ထံ သဘောထားမှတ်ချက်ရယူ၍ စိစစ်ခြင်း၊ ခွင့်ပြုခြင်းတို့ကို ဆောင်ရွက် နိုင်သည်။
- (ခ) မြေလွတ်၊ မြေလပ်နှင့် မြေရိုင်းများလုပ်ပိုင်ခွင့်၊ အသုံးပြုခွင့် လျှောက်ထားသော ကိစ္စရပ် များတွင် ဥပဒေ၊ နည်းဥပဒေများနှင့်အညီ စိစစ်ခြင်း၊ သဘောထားမှတ်ချက်ပြုခြင်း၊ လုပ်ငန်းစာတွဲများကို ဦးစီးဌာနများသို့ လုပ်ထုံးလုပ်နည်းနှင့်အညီ ဆောင်ရွက်နိုင်ရန် ပေးပို့ခြင်းနှင့် ကြီးကြပ်ကွပ်ကဲခြင်း၊
- (ဂ) မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့်လျှောက်ထားသည့် ကိစ္စရပ် များနှင့် စပ်လျဉ်း၍ နေပြည်တော်ကောင်စီ၊ တိုင်းဒေသကြီး/ ပြည်နယ်အစိုးရအဖွဲ့ထံ သဘောထားမှတ်ချက် တင်ပြတောင်းခံခြင်း၊
- (ဃ) စိုက်ပျိုးရေးလုပ်ငန်းတွင် ဧက၃၀၀အထက် လျှောက်ထားသည့် ကိစ္စရပ်နှင့် မွေးမြူရေး လုပ်ငန်းတွင် ဧက ၅၀ အထက် လျှောက်ထားသည့် ကိစ္စရပ်များအတွက် နေပြည်တော်ကောင်စီ၊ တိုင်းဒေသကြီး/ ပြည်နယ်အစိုးရအဖွဲ့၏ သဘောထားမှတ်ချက်နှင့်အတူ ဗဟိုကော်မတီသို့ ဆက်လက်တင်ပြခြင်း၊
- (င) မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့် လျှောက်ထားခြင်းနှင့် လုပ်ငန်းအကောင်အထည်ဖော် ဆောင်ရွက်ခြင်းတို့နှင့် စပ်လျဉ်း၍ လုပ်ငန်းလိုအပ်ချက် အရ ဗဟိုကော်မတီက တာဝန်ပေးအပ်လာပါက ကွင်းဆင်းစိစစ်ဆောင်ရွက်ခြင်း၊
- (စ) မြေလွတ်၊မြေလပ်နှင့်မြေရိုင်းများ လုပ်ပိုင်ခွင့်၊ အသုံးပြုခွင့်ရရှိသူကသဘာဝဘေးအန္တရာယ် ကြောင့်သော်လည်းကောင်း၊ တည်ငြိမ်အေးချမ်းမှုမရှိသော အခြားအခြေအနေကြောင့်သော် လည်းကောင်း၊ ကုန်လွန်သွားသည့် အချိန်အတွက် သတ်မှတ်ထားသော ဖော်ထုတ် လုပ်ကိုင်အသုံးပြုရမည့်ကာလ တိုးမြှင့်ပေးစေလိုကြောင်း ဖော်ထုတ်ခွင့်ပြုကာလ မကုန်ဆုံးမီ

တင်ပြလာပါက ကွင်းဆင်းစစ်ဆေး၍ သဘောထားမှတ်ချက်နှင့်အတူ ဗဟိုကော်မတီသို့ ဆက်လက်တင်ပြခြင်း၊

- (ဆ) ယခင်မြေလွတ်၊ မြေလပ်နှင့် မြေရိုင်းများစီမံခန့်ခွဲရေးဗဟိုအဖွဲ့၏ ခွင့်ပြုမိန့်အရ လုပ်ပိုင်ခွင့်၊ အသုံးပြုခွင့်ရရှိထားသော မြေလွတ်၊ မြေလပ်နှင့် မြေရိုင်းများအား မူလခွင့်ပြုထားသည့် ကာလထက် ကျော်လွန်သည်အထိ ဖော်ထုတ်လုပ်ကိုင် အသုံးပြုခြင်း မရှိသေးသဖြင့် ပြန်လည်သိမ်းယူရမည့် ကိစ္စရပ်များတွင်ဗဟိုကော်မတီ၏ ညွှန်ကြားချက်အတိုင်း ကွင်းဆင်း စီမံခန့်ခွဲ၍ သဘောထားမှတ်ချက်နှင့်အတူ ဗဟိုကော်မတီသို့ ပြန်လည်တင်ပြခြင်း၊
- (ဇ) လုပ်ပိုင်ခွင့်၊ အသုံးပြုခွင့်ပြုထားသည့် မြေလွတ်၊ မြေလပ်နှင့် မြေရိုင်းများအား လုပ်ငန်း အမှန်တကယ် ဖော်ထုတ်လုပ်ကိုင်ပြီးစီးမှု အခြေအနေကို ဗဟိုကော်မတီက တာဝန်ပေးအပ် လာပါက ကွင်းဆင်းစစ်ဆေးတင်ပြခြင်း၊
- (ဈ) မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့်နှင့် စပ်လျဉ်း၍ အာမခံကြေး ပေးသွင်းခြင်းနှင့် အာမခံကြေး ပြန်လည်ထုတ်ပေးခြင်းဆိုင်ရာ ကိစ္စရပ်များကို ဥပဒေ၊ နည်းဥပဒေ၊ ညွှန်ကြားချက်များနှင့်အညီ ဆောင်ရွက်ခြင်း၊
- (ည) မြေလွတ်၊ မြေလပ်နှင့်မြေရိုင်းများ လုပ်ပိုင်ခွင့်၊ အသုံးပြုခွင့်အတွက် မြေခွန်စည်းကြပ်ခြင်း ဆိုင်ရာ ကိစ္စရပ်များတွင် ဥပဒေ၊ နည်းဥပဒေ၊ ညွှန်ကြားချက်များနှင့်အညီ ကြီးကြပ် ကွပ်ကဲဆောင်ရွက်ခြင်း၊
- (ဋ) ခွင့်ပြုထားသည့် မြေလွတ်၊ မြေလပ်နှင့်မြေရိုင်းကို ပြန်လည်ရယူခြင်းအတွက် လျော်ကြေး ပေးရန် ကိစ္စရပ်များတွင် ဥပဒေ၊ နည်းဥပဒေ၊ ညွှန်ကြားချက်များနှင့်အညီ ကြီးကြပ် ကွပ်ကဲဆောင်ရွက်ခြင်း၊
- (ဌ) မြေလွတ်၊ မြေလပ်နှင့် မြေရိုင်းများစီမံခန့်ခွဲရေး ကိစ္စရပ်များနှင့်စပ်လျဉ်း၍ ဗဟိုကော်မတီက အခါအားလျော်စွာ ပေးအပ်သည့် လုပ်ငန်းတာဝန်များကို ဆောင်ရွက်ခြင်း

၃။ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဗဟိုကော်မတီ၏ ၂၀၂၁ ခုနှစ်၊ မတ်လ ၁ ရက်စွဲပါ အမိန့်ကြော်ငြာစာအမှတ်၊ ၃/၂၀၂၁ ကို ဤအမိန့်ကြော်ငြာစာဖြင့် လွှမ်းမိုးပယ်ဖျက်လိုက်သည်။

(ပုံ) တင်ထွင်ဦး
ဥက္ကဋ္ဌ

စာအမှတ်၊ ၁၂/ မလရ-၁ (၅၉၃/၂၀၂၁)
ရက်စွဲ၊ ၂၀၂၁ ခုနှစ်၊ စက်တင်ဘာလ ၁၄ ရက်

ဖြန့်ဝေခြင်း

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး

ပြည်ထောင်စုအစိုးရအဖွဲ့ရုံး

ပြည်ထောင်စုတရားလွှတ်တော်ချုပ်

နိုင်ငံတော်ဖွဲ့စည်းပုံအခြေခံဥပဒေဆိုင်ရာရုံး

ပြည်ထောင်စုရွေးကောက်ပွဲကော်မရှင်ရုံး

ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

နေပြည်တော်ကောင်စီ

တိုင်းဒေသကြီး/ပြည်နယ်အစိုးရအဖွဲ့အားလုံး

မြန်မာနိုင်ငံတော်ဗဟိုဘဏ်

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

မြေလွတ်၊ မြေလပ်နှင့် မြေရိုင်းများစီမံခန့်ခွဲရေးဗဟိုကော်မတီဝင်အားလုံး


ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ်မြေလွတ်၊ မြေလပ်နှင့် မြေရိုင်းများစီမံခန့်ခွဲရေး

ကော်မတီဝင်အားလုံး

ညွှန်ကြားရေးမှူးချုပ်၊ ပုံနှိပ်ရေးနှင့် ထုတ်ဝေရေးဦးစီးဌာန

(မြန်မာနိုင်ငံပြန်တမ်းအပိုင်း (၁) တွင် ထည့်သွင်းကြေညာပေးပါရန်။)

အမိန့်အရ


(သက်နိုင်ဦး)
အတွင်းရေးမှူး